

# دَ پطروس رسُول اول خط

سلام

۱ ﴿۱﴾ دَ پطروس له طرفه چه دَ عیسیٰ مسیح رسُول دے، دَ خُدائے دَ هغو غوره شوؤ مہاجرینو پہ نُوم چه دَ پونطوس، گلتيہ، کپدوکیہ، ایشیا اؤ بیتونیه پہ صوبو کبنے خواره واره دی، ﴿۲﴾ اؤ دَ خُدائے پلار دَ ازلی ارادے پہ مُطابق تاسو دَ رُوحُ القُدس پہ پاکولو سره دَ عیسیٰ مسیح فرمانبردار شوئ اؤ دَ عیسیٰ مسیح وینہ ستاسو دَ پارہ توپہ شوہ چه تاسو پاک شیء.

دَ فضل اؤ دَ سلامتی زیاتوالے دَ تاسو سره وی.

## ژوندے اُمید

۳ ﴿۳﴾ زُمونر دَ مالک عیسیٰ مسیح اؤ دَ خُدائے پلار دَ ثنا وی، چه دَ عیسیٰ مسیح دَ مرو نہ دَ بیا ژوندی کولو پہ سبب ئے پہ خپل لوئے رحمت سره مُونر دَ ژوندی اُمید دَ پارہ بیا پیدا کړو، ﴿۴﴾ چه یو نہ فنا کیدونکے، بے داغہ اؤ لازواله میراث حاصل کړو چه هغه ستاسو دَ پارہ پہ آسمان کبنے ساتلے شوے دے. ﴿۵﴾ خُدائے تاسو دَ ایمان پہ وسیله په خپل قُدرت سره محفوظ ساتی دَ هغه خلاصون دَ پارہ چه په آخری وخت کبنے بنکاره کیدو ته تیار دے.

۶ ﴿۶﴾ دَ دے په سبب تاسو خوشحالی کوئ اگر که اوس دَ خو ورخو دَ پارہ دَ قسما قسم آزمیشتونو په سبب غم زپلی یئ. ﴿۷﴾ اؤ دا خُک دے چه ستاسو آزمییلے شوے ایمان خالص شی، کوم ایمان چه په اور آزمییلی شوؤ فانی سرو زرو نہ هم پیر زیات قیمتی دے، اؤ چه دَ عیسیٰ مسیح دَ بنکاره کیدو په وخت دَ ستائینے اؤ جلال اؤ دَ عزت سبب وگرزیئ. ﴿۸﴾ تاسو دَ هغه سره مینہ لری چه

مولیدلے نہ دے، اُو سرہ دے دے چہ پہ دے وخت ہغہ نہ وینئ بیا ہم پہ ہغہ ایمان راوڑی، اُو داسے خوشحالی کوئ چہ د بیان نہ بہر اُو د جلال نہ پکے وی، ﴿۹﴾ اُو د خپل ایمان مقصد، یعنی د رُوحونو خلاصون حاصلوئ.

﴿۱۰﴾ د دے خلاصون پہ بارہ کبے ہغو نبیانو پیر لئون اُو تحقیق وکرو اُو د ہغہ فضل پہ باب کبے چہ پہ تاسو کیدونکے وو، ئے پیشن گوئی وکړہ. ﴿۱۱﴾ د مسیح رُوچ پہ ہغوئ کبے وو اُو دا گواہی ئے ورکولہ چہ مسیح بہ تکلیفونہ وزغمی اُو بیا بہ جلال ومومی، نو بیا نبیانو د دے معلومولو کوشش وکرو چہ د رُوچ دا اشارہ بہ پہ خہ وخت اُو پہ کومہ زمانہ کبے پورہ کپری. ﴿۱۲﴾ ہغوئ تہ دا بنکارہ کرے شوه چہ د ہغوئ دا خدمت د خپل خان د پارہ نہ وو بلکہ ستاسو د پارہ وو. نبیانو د ہغہ خبرو بیان ہم وکرو چہ تاسو ہم د پیغمبرانو پہ وسیلہ پہ زیری کبے اوڑیلے دی، خدائے د آسمان نہ خپل رُوچ القدس راستولو سرہ دا پیغام واوڑولو. دا داسے خبرے دی چہ فرستے ہم پرے د خان پوهیدلو خواہش مندے وے.

## د پاک ژوندون د پارہ رابل

﴿۱۳﴾ د دے د پارہ د خپل عقل نہ کار واخلی اُو ہوبنیار شی، اُو د ہغہ فضل کامل اُمید لری کوم چہ د عیسیٰ مسیح د ظاہریدو پہ وخت پہ تاسو کیدونکے دے. ﴿۱۴﴾ اُو تابعدار بچی جوڑ شی، د خپل جہالت د زمانے د ہغہ زرو خواہشاتو غلامان مہ جوڑی. ﴿۱۵﴾ بلکہ لکہ چہ ستاسو رابلونکے پاک دے ہم ہغہ شان تاسو ہم پہ خپل ټول چال چلن کبے پاک شی. ﴿۱۶﴾ لکہ چہ صحیفے وائی چہ ”پاک شی خکہ چہ زہ پاک یم.“

﴿۱۷﴾ اُو چہ تاسو ورته پلار وائی نو د ہغہ خدائے نہ دُعا غواړئ چہ د ہر چا د عمل پہ مطابق بغیر د طرفداری نہ انصاف کوی، نو د خپل ہجرت وخت پہ ویرہ

تیر کری۔ (۱۸) خُکھہ چہ تاسو خبر یئ چہ ستاسو فضُول چال چلن چہ دَ پلار  
 نیکہ نہ مو مُوندلے دے دَ هغه نہ ستاسو خلاصُون دَ فانی خیزُونو، یعنی سرو  
 یا سپینو زرو پہ وسیلہ ونه شو، (۱۹) بلکه دَ یو روغ رحمت اُو بے داغہ گپوری،  
 یعنی دَ مسیح دَ قیمتی وینے پہ وسیلہ۔ (۲۰) خُدائے هغه خو دَ دُنیا دَ جوریدو نہ  
 اول غورہ کرے وو خو ظهور ئے پہ آخری زمانہ کبے ستاسو دَ پارہ وشو، (۲۱)  
 چہ تاسو دَ هغه پہ وسیلہ پہ خُدائے ایمان راورے دے چہ هغه ئے دَ مرو نہ  
 ژوندے کرو اُو جلال ئے ورکرو، دَ پارہ دَ دے چہ ستاسو ایمان اُو امید ہم پہ  
 خُدائے وی۔

(۲۲) کله چہ تاسو دَ حق پہ تابعداری سره خپل زړونه پاک کری دی اُو دَ هغه پہ  
 وجه دَ وړونو دَ پارہ بے ریا مینه پیدا شوه، نو دَ دے دَ پارہ پہ خپلو کبے دَ زړه  
 نه پیره مینه لری۔ (۲۳) خُکھہ چہ تاسو دَ فانی تْخم نه نه، بلکه دَ خُدائے دَ کلام پہ  
 وسیلہ کوم چہ ژوندے اُو قائم دے، دَ غیر فانی تْخم نه بیا پیدا شوی یئ۔ (۲۴)  
 خُکھہ چہ :

”هر بشر دَ وانبو په شان دے

اُو دَ هغه ټول شان و شوکت دَ وانبو دَ گل په شان،

وابنه وچیری اُو گل ئے رژیوری

(۲۵) خو دَ خُدائے کلام به تل تر تله قائم پاتے وی۔“

اُو دا دَ هغه دَ زیری کلام دے چہ تاسو ته آورولے شوے وو۔

**ژوندے کانے اُو پاک قوم**

۲ (۱) نو بیا هر قسم بدی، فریب، ریاکاری، کینه اُو هر قسم بدہ وینا پریردی۔

٢) دَ نُوو پيدا شوو بچو په شان دَ خالص رُوحاني پيو خواشمند اوسئ چه دَ هغو په وسيله دَ خلاصون موندلو دَ پاره لوئيرئ. ٣) تاسو دَ مالک دَ مهربانه کيدو خوند څکلئ دئ.

٤) نو مسيح ژوندی کانی له راشئ چه بنی آدمو رد کړئ خو خُدائئ قيمتی غوره کړئ دئ. ٥) تاسو هم دَ ژوندو کاپو په شان دَ خُدائئ رُوحاني کور جوړ شئ چه دَ کاهنانو مقدسه فرقه په جوړيدو داسئ رُوحاني قُربانئ پيش کړئ چه دَ عيسی مسيح په وسيله خُدائئ ته قبولئ وئ. ٦) لکه چه په کتاب مقدس کبئئ وئیلی دی چه :

”گورئ، زه په صيون کبئئ دَ گُوت غوره کړئ

اُو قيمتی کانئ بدم،

څوک چه به په هغه ايمان راوړی

هغه به هيڅ کله شرمندۀ نه شی.“

٧) نو بيا ستاسو دَ پاره چه ايمان مو راوړئ دئ، هغه کانئ قيمتی دئ، خو څوک چه ايمان نه راوړی دَ هغوی دَ پاره :

”کوم کانئ چه گلکارانو رد کړو

هغه دَ گُوت سر کانئ شو.“

٨) اُو

”دَ تيندک کانئ اُو دَ ټکر خوړلو گټ شو“

ځکه چه هغوی نافرمان دی اُو دَ کلام سره تيندک خوری، اُو هغوی هم دَ دئ دَ

پاره مُقرر شوی وُو.

٩) خو تاسو یو غوره کړې شوی نسل، د شاهي کاهنانو فرقه، مقدس قوم، او د خدائے خپل اُمت یی، د پاره د دے چه د هغه لویے کارونه بنکاره کړی چه تاسو ئے د تیارے نه خپلے عجیبه ریا ته رابلی یی. ١٠) ورومبے تاسو د خدائے اُمت نه وی خو اوس د خدائے اُمت یی، په تاسو رحمت نه وو شوی خو اوس په تاسو رحمت وشو.

### د خدائے د خدمتگارانو په شان ژوندون تیروول

١١) خوږو ملگرو! زه تاسو ته خواست کوم چه تاسو خپل خاونه مسافر او مهاجر وگنئ، د هغه جسمانی خواهشونو نه خاں ساتی چه د روح سره جنگ کوی. ١٢) او په غیرو قومونو کبے خپل چال چلن نیک ساتی ځکه چه په کومو خبرو کبے هغوی تاسو بدکار گنئ او ستاسو بد وائی، ستاسو د نیکو کارونو په لیدو او د هغو په سبب د ملاحظے په ورځ چه خدائے په هغوی نظر وکړی.

١٣) مالک د خاطر د بنی آدم د هر یو انتظام تابع اوسی، د بادشاه په دے سبب چه هغه د ټولو نه لوی دے، ١٤) او د حاکمانو په دے سبب چه هغه د بدکارانو د سزا د او نیکانو د تعریف د پاره هغه رالیږلی دی. ١٥) ځکه چه د خدائے دا مرضی ده چه تاسو نیکی وکړئ او د ناپوهه خلقو د جهالت خبرے بند کړئ. ١٦) او خپل خاونه آزاد وگنئ، خو دا آزادی د بدی پرده مه جوړوی بلکه خپل خاونه د خدائے بنده گان گنئ. ١٧) د ټولو عزت کوی، د ایماندارانو سره مینه لری، د خدائے نه ویریرئ او د بادشاه عزت کوی.

### د مسیح د مصیبتونو زغملو نمونه

١٨) ائے غلامانو! پیر په احترام سره د خپلو مالکانو تابع اوسی، نه یواځے د

نيکانو اُو حليمانو بلکه د بدمزاجه هم. (١٩) خُکِه چه که خوک د خُدائے په خيال ناحق مُصیبُتونه اُو درد وزغمی نو دا غوره ده. (٢٠) خُکِه چه که تاسو په گُناه کولو سُوکونه وخوپل اُو صبر مو وکړو، نو فخر د خُه خبرے؟ خو که په نيکي کولو مُصیبت وزغمی نو د خُدائے په نزد دا غوره ده. (٢١) اُو تاسو د دے د پاره رابلی شوی یی، خُکِه چه مسیح هم ستاسو د پاره مُصیبت وزغمو اُو تاسو ته ئے یوه نمونه درکړے ده چه د هغه په قدم روان شی.

(٢٢) ”نه هغه خه گناه وکړه،

اُو نه د هغه د خلی نه د خه فریب خبره ووتله.“

(٢٣) نه هغه د کنځلو په بدل کبے کنځل کول اُو نه ئے په مُصیبُتونو زغملو چا ته دپکه ورکوله بلکه خپل خان ئے رشتونی انصاف کوونکی ته وسپارلو. (٢٤) هغه زمونږ گناهونه سولئ ته د خپل خان سره یوپل د دے د پاره چه مونږ گناهونو ته مره شو اُو د صداقت د پاره ژوند تیروو، اُو د هغه په زخمونو تاسو شفا وموندله. (٢٥) خُکِه چه وړومبے تاسو د بے لارے گډو په شان گرزیدلئ خو اوس د خپلو رُوحونو شپونکی اُو څارونکی ته بیا راغلی یی.

## بنځے اُو خاوندان

٣ (١) ائے بنځو! هم دغه شان تاسو هم د خپلو خپلو خاوندانو تابعدارے اوسئ، خُکِه چه که په هغو کبے خنے د خُدائے کلام نه منی چه بیا هم ستاسو پاک چال چلن ته وگوری اُو خُدائے ته راواوړی، (٢) یعنی چه ستاسو پاکیزه گئی اُو احترام ته وگوری نو د خه وئیلو نه بغیر د خپلو خپلو بنځو د چال چلن په وجه. (٣) اُو ستاسو پول اُو سنگار د ظاهری نه وی، یعنی سر خنے کول اُو د سرو زرو کالی اُو قسما قسم جامے آغوستل، (٤) بلکه ستاسو د غیر فانی

سنگار ڀول ڊ په باطنی انسانیت کښے، په حلیمۍ اؤ د آرامۍ په رُوح کښے وی،  
 چه د خدائے په نزد پیر قیمتی دے. (۵) اؤ په وړومی زمانه کښے هم په  
 خدائے امید لرونکو پاکو ښځو خپل ځانونه دغه شان سنگارول اؤ د خپل خپل  
 خاوند تابعدارے اوسیدلے، (۶) لکه چه ساره د ابراهیم په حکم کښے اوسیدله  
 اؤ هغه ته ئے مالک وئیل. که تاسو هم چرے نیکی کوئ اؤ د څه بلا نه نه  
 ویربرئ نو د هغه لونه شی.

(۷) آئے خاوندانو! دغه شان تاسو هم د خپلو ښځو سره په عقلمندی گزاره کوئ  
 اؤ ښځے نازک لوبښی وگڼئ، عزت ئے کوئ اؤ داسے گڼئ چه مونږ دواړه د  
 ژوند د نعمت وارثان یو، د پاره د دے چه ستاسو دعاگانے ایسارے نه شی.

## د صداقت په وجه زغم تیروول

(۸) غرض دا چه ټول په یو زړه اؤ په همدردۍ اوسیرئ، د ورورولۍ مینه لرئ،  
 نرم زړه اؤ حلیمان شی. (۹) د بدو په بدل کښے بد مه کوئ اؤ د کنځلو په بدل  
 کښے کنځل مه کوئ، بلکه د دے په ځائے برکت غواړئ ځکه چه تاسو د برکت  
 د وارث کیدو د پاره رابلی شوی یئ. (۱۰) ځکه چه

”هر څوک چه د ژوندانه خوشحاله کیدل

اؤ ښے ورځے لیدل غواړی،

هغه ڊ ژبه د بدۍ نه اؤ شونډے د فریب

د خبرو کولو نه وساتی،

(۱۱) د بدۍ نه ڊ ځان وساتی اؤ په نیکی ڊ عمل کوئ،

دَ صَلْحِ طَلَبْگارِ دِ وِی اَوُ دَ هَغَی پَه کوشِشِ کِنِی دِ وِی.

۱۲) ځکه چه د مالک سترگے د صادقانو طرف ته دی

اَوُ دَ هَغَی غورُونَه دَ هَغَوِی دَ دُعا دَ پاره ځک دی،

خو د بدکارانو نه مخ اړوی.

۱۳) که تاسو په نیکي کولو کښې بوخت یئ نو د تاسو سره بدی کوونکے څوک

دے؟ ۱۴) اَوُ که د صداقت د خاطره مُصِیبتُونَه هم وزغمئ نو تاسو بختور یئ. ”د

هغوی په وپړولو مه وپړپړئ اَوُ زړونه مه بائیلی.“ ۱۵) بلکه مسیح مالک وگنئ اَوُ

په خپلو زړونو کښې ئے مُقدس گنئ، اَوُ چه څوک ستاسو نه ستاسو د اُمید د

وجه تپوس وکړی هغه ته د جواب ورکولو د پاره هر وخت تیار اوسئ، ۱۶) خو

په نرم مزاجئ اَوُ په احترام سره. اَوُ نیت هم نیک ساتئ ځکه چه په کومو خبرو

کښې چه په تاسو بد وئیلے شی چه په هغو کښې هم هغه خلق شرمنده شی چه

ستاسو مسیحی نیک چلن ته بدرد وائی. ۱۷) ځکه چه که د خدائے دغه مرضی

وی چه تاسو د نیکي کولو په سبب مُصِیبت وزغمئ، نو دا د بدئ کولو په سبب

د مُصِیبت زغمولو نه غوره دی. ۱۸) مسیح ستاسو د گناهونو د خاطره یو ځل

همیشه د پاره مړ شو، یعنی صادق د گناه گارانو د پاره، د دے د پاره چه مونږ

خدائے ته ورسوی. هغه په جسمانی طور مړ کړے شو خو په روحانی طور

ژوندے کړے شو. ۱۹) په دے شان هغه لارو اَوُ هغه قیدی روحونو ته ئے پیغام

ورکړو ۲۰) چه په هغه وړومبئ زمانه کښې د خدائے نافرمانه وُو کله چه

خدائے د نُوح په وخت کښې په زغم انتظار کاوو، اَوُ هغه کشتئ تیاریدله په

کومه کښې چه څه لږ کسان، یعنی اته کسان سواره شول اَوُ د اوبو نه تیر شول

اَوُ بچ شول. ۲۱) اَوُ دا هم د دے اوبو مثال دے کومه چه تاسو اوس بچ کوی،

یعنی بیتسمه چه د وجود ناپاکی لرے کول نه، بلکه د عیسی مسیح د بیا ژوندی

کیدلو په وسیله خدائے پاک ته د صفا زړه سوال دے، ۲۲) چه عیسی آسمان ته

ختلے دے اؤ دَ خُدائے بنی لاس ته ناست دے، اؤ فرہستے اؤ اِختیارات اؤ  
قُدرتونہ دَ ہغہ تابع کری شوی دی.

## دَ خُدائے دَ فضل بنہ مُختار

۴ ﴿۱﴾ نو بیا چہ مسیح پہ جسمانی طور مُصیبت وزغملو نو خُکہ تاسو ہم دغہ  
شان دَ مسیح غوندے مزاج ولری، دَ دے دَ پارہ چہ چا چہ درد اؤ مُصیبت  
وزغملو ہغہ دَ گناہ دَ قبضے نہ آزاد شو، ﴿۲﴾ دَ پارہ دَ دے چہ آئندہ خپل باقی  
جسمانی ژوندون دَ انسانی خواہشونو پہ طور نہ تیروی بلکه دَ خُدائے دَ مرضی  
پہ مُطابق. ﴿۳﴾ خُکہ چہ دَ غیرو قومونو دَ مرضی پہ مُطابق پہ کار کولو اؤ  
شہوت پرستی، بدو خواہشونو، شرابو، نِشا گیا، نشہ بازی اؤ بُت پرستی کبے  
چہ تاسو اول خومرہ وخت تیر کرو، ہغہ کافی دے، چہ دَ ہغہ ذکر کول ہم دَ  
شرم خبرہ دہ. ﴿۴﴾ ہغوی پہ دے حیران دی چہ تاسو پہ سختہ بدچلنی کبے دَ  
ہغوی ملگرتیا نہ کوئی اؤ تاسو ته بدرد وائی. ﴿۵﴾ خو ہغوی بہ دَ دے حساب  
خُدائے ته ورکوی چہ دَ ژوندو اؤ دَ مرو عدالت کولو ته تیار دے. ﴿۶﴾ خُکہ چہ  
مرو ته ہم زیرے خُکہ اؤرولے شوے وو چہ پہ جسم کبے خو دَ خلقو پہ  
مُطابق دَ ہغو اِنصاف وشى خو پہ رُوحانی طور دَ خُدائے پہ شان ژوندی  
اوسی.

۷ ﴿۷﴾ دَ ټولو خیزونو خاتمه کیدونکے دہ، نو خان ساتی اؤ دَ دُعا کولو دَ پارہ بیدار  
اوسی. ﴿۸﴾ دَ ټولو نہ لویہ خبرہ دا دہ چہ پہ خپلو کبے مینہ ساتی خُکہ چہ مینہ  
پہ پیرو گناہونو پردہ اچوی. ﴿۹﴾ بے له گُوریدلو پہ خپلو کبے دَ یو بل  
میلستیا کوئی. ﴿۱۰﴾ هر چا ته چہ هر خومرہ نعمت ورکپے شوے دے، ہغہ دَ  
خُدائے دَ مختلفو نعمتونو دَ بنو مُختارانو پہ شان دَ یو بل پہ خدمت کبے  
ولگوئی. ﴿۱۱﴾ کہ خوک خہ وائی نو داسے دَ وائی لکہ چہ دَ خُدائے کلام دے، کہ  
خوک خدمت کوی نو دَ ہغہ طاقت پہ مُطابق دے کوی کوم چہ خُدائے

ورکړې وى، د پاره د دې چه په ټولو خبرو کېښې د عيسی مسیح په وسيله د خدائې جلال ظاهر وى. جلال او بادشاهى تل تر تله د هغه ده! آمين

## د ايماندار زغم

١٢ زما خوږو ملگرو! کوم د مُصیبت اور چه ستاسو د آزمیښت د پاره په تاسو کېښې بل دې، نو دا مه گنئ او په هغه حیرانېږئ مه چه په مونږ دا يوه عجیبه خبره راغله ده. ١٣ بلکه د مسیح په مُصیبتونو کېښې چه هر څومره شریکېږئ، خوشحالی کوئ، د پاره د دې چه د هغه د جلال د ظاهريدو په وخت هم پير خوشحاله یئ. ١٤ که چرې د مسیح د نوم په سبب تاسو ته بدرد ووئیلې شى نو تاسو بختور یئ، ځکه چه د جلال روح، یعنې د خدائې روح په تاسو سورې کوی. ١٥ په تاسو کېښې د څوک خونى، غل، بدکاره یا د نورو په کار کېښې د لاس وهلو په سبب مُصیبت ونه زغمی. ١٦ خو که څوک په دې وجه چه هغه ايماندار دې مُصیبت بیا مومی نو شرمېږی د نه، بلکه د دې نوم په وجه د د خدائې ثنا ووائی.

١٧ ځکه چه هغه وخت راغله دې چه د خدائې له کوره د عدالت شروع شى، او هر کله چه زمونږ نه شروع کېږی نو د هغوى به څه حال وى څوک چه د خدائې زیرې نه منی؟ ١٨ او

”هر کله چه صادق به په مُشکل سره خلاصون مومی

نو د بې دینه او گناه گار به څه حال وى؟“

١٩ نو بیا چه څوک د خدائې د مرضی په مطابق مُصیبتونه زغمی، هغوى د خپل ځانونه وفادار خالق ته په حواله کړی او هميشه د نیکی کوی.

## دَ خُدائے دَ رمے شپونتوب

۵ (۱) پہ تاسو کبیسے چه څوک مشران دی، زه دَ هغوی په شان مشر او دَ مسیح دَ مُصیبُتُونو گواه او په بنکاره کیدونکی جلال کبیسے شریک هم یم، تاسو ته دا خواست کوم، (۲) چه دَ خُدائے دَ هغه رمے شپونتوب کوی چه خُدائے تاسو ته درکړی ده. په زور سره ئے مه څروئ بلکه دَ خُدائے دَ مرضی په مطابق په خوشحالی سره، او دَ ناجائزے گتے دَ پاره نه، بلکه دَ زړه په شوق. (۳) او کوم خلق چه ستاسو په حواله شوی دی، په هغوی حکومت مه چلوئ بلکه دَ رمے دَ پاره نمونه شی. (۴) او هر کله چه مشر شپونکے ظاهر شی نو تاسو ته به دَ جلال داسے سهره درکړی شی چه دَ مراوے کیدو نه ده،

۵ (۵) ائے ځوانانو! هم دغه شان تاسو هم دَ مشرانو تابعدار اوسئ، بلکه دَ یو بل دَ خدمت دَ پاره ټول په حلیمئ ملا وتړئ ځکه چه

”خُدائے دَ کبرژنو مُقابله کوی او حلیمانو ته فضل وربخسئ.“ (۶) نو بیا دَ خُدائے دَ مضبوط لاس دَ لاندے په حلیمئ اوسپړئ چه هغه تاسو په وخت باندے سربلند کړی. (۷) او خپل ټول فکر په هغه واچوئ ځکه چه هغه ستاسو خیال لری.

۸ (۸) تاسو ځان ساتئ او بیدار اوسئ ځکه چه ستاسو مُخالف ابلیس دَ غرمبیدونکی مزری په شان په دے لټون کبیسے دے چه څوک ونغری. (۹) تاسو په ایمان کبیسے مضبوط شی او دَ هغه مُقابله وکړئ ځکه چه تاسو ته معلومه ده چه ستاسو وروڼه چه په دُنیا کبیسے دی، هم دغه شان مُصیبُتُونه زغمی. (۱۰) اوس دَ هر قسم فضل ورکونکے خُدائے چه تاسو دَ مسیح په یووالی کبیسے دَ خپل ابدی جلال دَ شاملیدو دَ پاره راوبللئ چه تاسو به دَ لږ وخت دَ مُصیبت زغملو نه پس په خپله کاملان، قائم او مضبوط کړی. (۱۱) دَ هغه قدرت دَ تل تر تله وی! آمین.

## آخري سلامونه

١٢) ما په سيلوانوس چه زما په خيال كېښې ديانندار ورور دې په لږ شان وليكل، او تاسو ته مې نصيحت وكړو او دا گواهي مې وركړه چه د خدائې رېښتونې فضل دغه دې، په دې قائم پاتې شئ.

١٣) هغه جماعت چه په بابل كېښې ستاسو په شان غوره دې، هغه او زما زوئې مرقوس تاسو ته سلام وائي. ١٤) يو بل په مينه كېښلوي او په خپلو كېښې سلام وايي.

تاسو ټول چه د مسيح يئ، تاسو ته د سلامتې حاصله وي.